



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 283 राँची, बुधवार, 20 वैशाख, 1938 (श०)
10 मई, 2017 (ई०)

कार्मिक, प्रशासनिक सुधार तथा राजभाषा विभाग ।

संकल्प

20 मार्च, 2017

संख्या-5/आरोप-1-114/2016 का. 3253-- चूँकि झारखण्ड के राज्यपाल को यह विश्वास करने का कारण है कि श्री गिरिवर मिंज, झा०प्र०से० (चतुर्थ 'सीमित' बैच, गृह जिला-गढ़वा), के विरुद्ध कार्यपालक दण्डाधिकारी, छत्तपुर, पलामू के पद पर कार्यावधि में डोभा निर्माण में अनियमितता बरते जाने तथा जे०सी०बी० मशीन का उपयोग किये जाने की जाँच करने के निदेश के आलोक में भलीभाँति जाँच किये बगैर अनियमितता को छुपा कर भ्रामक प्रतिवेदन समर्पित करने संबंधी आरोप, जैसा कि उपायुक्त, पलामू के पत्रांक-647/मनरेगा, दिनांक 30 जुलाई, 2016 से प्राप्त संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्री मिंज के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।
3. तदनुसार एतद् द्वारा श्री मिंज को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।
4. श्री मिंज द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।
5. श्री मिंज के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला विकास अभिकरण, पलामू को उपस्थापन पदाधिकारी नामित किया जाता है ।
6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

सूर्य प्रकाश,

सरकार के संयुक्त सचिव ।
